



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ: ៤៧ ស.ណ.វ

សេចក្តីសម្រេច

ស្តីពី

ការបង្កើតក្រុមការងារកែទម្រង់ប្រព័ន្ធបៀវត្ស

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤-ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១០១៣/៩៥៦ ចុះថ្ងៃទី ០១ ខែ តុលា ឆ្នាំ ២០១៣ ស្តីពីការរំសាយឧត្តមក្រុមប្រឹក្សាកំណែទម្រង់រដ្ឋ និងក្រុមប្រឹក្សាកំណែទម្រង់ចំណុះឱ្យឧត្តមក្រុមប្រឹក្សាកំណែទម្រង់រដ្ឋ
- យោងតាមការចាំបាច់របស់រាជរដ្ឋាភិបាល

សម្រេច

ប្រការ១.-

បង្កើតក្រុមការងារកែទម្រង់ប្រព័ន្ធបៀវត្ស ដែលមានសមាសភាពតំណាងពីក្រសួង ដូចតទៅ៖

- | | |
|--|-----------|
| - រដ្ឋលេខាធិការក្រសួងមុខងារសាធារណៈ មួយរូប | ជាប្រធាន |
| - តំណាងក្រសួងសេដ្ឋកិច្ច និងហិរញ្ញវត្ថុ | អនុប្រធាន |
| - តំណាងក្រសួងការពារជាតិ | សមាជិក |
| - តំណាងក្រសួងមហាផ្ទៃ | សមាជិក |
| - តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា | សមាជិក |

ប្រការ២.-

ក្រសួងពាក់ព័ន្ធដែលមានកំណត់ក្នុងប្រការ១ ខាងលើ ត្រូវចាត់តាំងសមាសភាពតំណាងក្រសួងដើម្បីចូលរួមក្នុង ក្រុមការងារកែទម្រង់ប្រព័ន្ធបៀវៀរឱ្យយ៉ាងយូរ ១៥ ថ្ងៃ ក្រោយទទួលបានសេចក្តីសម្រេចនេះ។

ក្នុងករណី សមាសភាពតំណាងក្រសួងមានចំនួនលើសពីមួយរូប ក្រសួងត្រូវចាត់តាំងឱ្យច្បាស់លាស់នូវប្រធាន, អនុ ប្រធាន និងសមាជិក នៃសមាសភាពតំណាងក្រសួងដើម្បីចូលរួមក្នុងក្រុមការងារកែទម្រង់ប្រព័ន្ធបៀវៀរឱ្យ។

ប្រការ៣.-

ក្រុមការងារកែទម្រង់ប្រព័ន្ធបៀវៀរឱ្យ មានទីតាំងបំពេញការងារនៅក្រសួងមុខងារសាធារណៈ និងប្រើប្រាស់ត្រា, ធនធាន និងមធ្យោបាយសម្ភារៈរបស់ក្រសួងមុខងារសាធារណៈ សម្រាប់ដំណើរការការងារ។

ប្រការ៤.-

ក្រុមការងារកែទម្រង់ប្រព័ន្ធបៀវៀរឱ្យ មានតួនាទី និងភារកិច្ច ចម្បងៗដូចខាងក្រោម៖

- សិក្សាប្រព័ន្ធបៀវៀរឱ្យរបស់រាជរដ្ឋាភិបាលជាលក្ខណៈកញ្ចប់ដោយគ្របដណ្តប់ទាំងមន្ត្រីរាជការថ្នាក់ជាតិ ថ្នាក់ក្រោម ជាតិ, យោធា, នគរបាលជាតិ, និវត្តជន និងជនបាត់បង់សម្បទាវិជ្ជាជីវៈ
- លើកសំណើអំពីការកែទម្រង់ប្រព័ន្ធបៀវៀរឱ្យជាលក្ខណៈកញ្ចប់ ព្រមទាំងគោលនយោបាយ និងយុទ្ធសាស្ត្រ សម្រាប់ ការដាក់ឱ្យអនុវត្តផែនការកែទម្រង់ប្រព័ន្ធបៀវៀរឱ្យរបស់រាជរដ្ឋាភិបាលសម្រាប់ឆ្នាំ២០១៤ -២០១៨ ជូនរដ្ឋមន្ត្រីក្រសួង មុខងារសាធារណៈ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ដើម្បីគោរពជូនប្រមុខរាជរដ្ឋាភិបាល ពិនិត្យ និង សម្រេច
- បំពេញការងារផ្សេងៗទៀតតាមការណែនាំរបស់រដ្ឋមន្ត្រីក្រសួងមុខងារសាធារណៈ និងរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ។

ប្រការ៥.-

សមាសភាពតំណាងពីក្រសួងនីមួយៗក្នុងក្រុមការងារកែទម្រង់ប្រព័ន្ធបៀវៀរឱ្យ ត្រូវចូលរួមប្រជុំតាមការអញ្ជើញរបស់ ប្រធាន។

ប្រការ៦.-

ប្រធានក្រុមការងារកែទម្រង់ប្រព័ន្ធបៀវៀរឱ្យ មានសិទ្ធិអញ្ជើញមន្ត្រីជាន់ខ្ពស់, មន្ត្រីជំនាញរបស់ក្រសួង ស្ថាប័នផ្សេងៗ និងទីប្រឹក្សា ឬ អ្នកជំនាញការជាតិ និងអន្តរជាតិ មកប្រជុំពិភាក្សា និងផ្តល់យោបល់ក្នុងក្របខ័ណ្ឌនៃការងារកែទម្រង់ប្រព័ន្ធ បៀវៀរឱ្យ តាមការចាំបាច់។

ប្រធានក្រុមការងារកែទម្រង់ប្រព័ន្ធបៀវៀរឱ្យអាចផ្តួចផ្តើមគំនិតស្នើដល់រដ្ឋមន្ត្រីក្រសួងមុខងារសាធារណៈ និងរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ ក្នុងការបង្កើតអនុក្រុមការងារដើម្បីពិនិត្យ និងសិក្សាលើស្ថានភាពជាក់លាក់ណាមួយដែលជា ជំនួយដល់ការងារកែទម្រង់ប្រព័ន្ធបៀវៀរឱ្យ ។

ប្រការ៧.-

ក្រុមការងារកែទម្រង់ប្រព័ន្ធបៀវត្សអាចប្រើប្រាស់មន្ត្រីរាជការនៃក្រសួងមុខងារសាធារណៈ សម្រាប់បំពេញការងារ បន្ថែមលើសមាសភាពដែលបានកំណត់ក្នុងសេចក្តីសម្រេចនេះ។ ក្រុមការងារកែទម្រង់ប្រព័ន្ធបៀវត្សអាចប្រើប្រាស់ទីប្រឹក្សា ឬ អ្នកជំនាញការជាតិ និងអន្តរជាតិដើម្បីជួយដល់ក្រុមការងារបន្ទាប់ពីមានការយល់ព្រមពីរដ្ឋមន្ត្រីក្រសួងមុខងារសាធារណៈ និង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

ប្រការ៨.-

សេចក្តីសម្រេចរាជរដ្ឋាភិបាលកម្ពុជា លេខ ១៦ សសរ ចុះថ្ងៃទី ១៩ ខែមេសា ឆ្នាំ២០១៣ ស្តីពីការបង្កើតក្រុមការងារ កំណែទម្រង់ប្រព័ន្ធបៀវត្ស ត្រូវទុកជានិរាករណ៍។

ប្រការ៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី, រដ្ឋមន្ត្រីមន្ត្រីក្រសួងសេដ្ឋកិច្ចនិងហិរញ្ញវត្ថុ, រដ្ឋមន្ត្រីក្រសួងមុខងារសាធារណៈ, រដ្ឋមន្ត្រី, រដ្ឋលេខាធិការគ្រប់ក្រសួង និងប្រធានគ្រប់ស្ថាប័ន ត្រូវអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ, ថ្ងៃទី ១៣ ខែ វិច្ឆិកា ឆ្នាំ២០១៣



សម្តេចអគ្គមហាសេនាបតីតេជោ ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចប្រការ ៩
- រាជកិច្ច
- ឯកសារ- កាលប្បវត្តិ